

## राष्ट्रपति छात्रों से करेंगे वार्ता

वाराणसी : राष्ट्रपति प्रणव मुखर्जी 19 जनवरी को विद्यार्थियों से वार्तालाप करेंगे। महात्मा गांधी काशी विद्यापीठ स्थित विश्वविद्यालय सेवायोजना सूचना एवं मंत्रणा केंद्र के प्रमुख प्रो. कृपा शंकर जायसवाल के अनुसार राष्ट्रपति सुबह साढ़े 11 बजे वीडियो कांफ्रेंसिंग करेंगे। इसका आयोजन पुस्तकालय स्थित सेवायोजना केंद्र में होगा।

## युवाओं को सशक्त बनाने का संकल्प

वाराणसी। राष्ट्रपति प्रणव मुखर्जी की वीडियो कांफ्रेंसिंग में शामिल बीएचयू और महात्मा गांधी काशी विद्यापीठ ने युवाओं को सशक्त बनाने का संकल्प लिया है।

बीएचयू में स्वतंत्रता भवन के सीनेट हॉल में वीडियो कांफ्रेंसिंग का प्रबंध किया गया था। कुलपति प्रो. गिरीशचंद्र त्रिपाठी के अलावा रजिस्ट्रार, डॉ. केपी उपाध्याय, वित्त अधिकारी अभय कुमार ठाकुर और संस्थानों के निदेशक, संकाय प्रमुख, विभागाध्यक्ष तथा काफी संख्या में शिक्षक इसमें शामिल हुए। राष्ट्रपति ने कहा कि हमारी युवा शक्ति देश को विकास के रास्ते पर आगे ले जाने में सक्षम है। वसं

वाराणसी। बुधवार • 20 जनवरी • 2016



## राष्ट्रपति ने शिक्षकों को किया संबोधित



वाराणसी (एसएनबी)। भारत के राष्ट्रपति श्री प्रणव मुखर्जी ने मंगलवार को नेशनल नालेज नेटवर्क के जरिये वीडियो कांफ्रेंसिंग से युवा एवं राष्ट्र निर्माण विषय पर उच्च शिक्षा एवं सिविल सर्विसेज अकैडमी के लोगों को सम्बोधित किया। काशी हिन्दू विश्वविद्यालय स्वतंत्रता भवन के सीनेट हॉल में भी इस उद्बोधन का सीधा प्रसारण हुआ। इस अवसर पर कुलपति प्रो. गिरीश चन्द्र त्रिपाठी, कुलसचिव डॉ. केपी उपाध्याय, वित्त अधिकारी अभय कुमार ठाकुर सहित समस्त संस्थानों के निदेशक, संकायप्रमुख सहित सहित छात्र-छात्राएं मौजूद थे।

**राष्ट्रपति के संबोधन से हर्षित हुए छात्र :** राष्ट्रपति के संबोधन को सुन सम्पूर्णानंद एवं काशी विद्यापीठ के छात्र हर्षित हुए। मंगलवार को राष्ट्रपति प्रणव मुखर्जी ने नेशनल नालेज नेटवर्क के जरिये वीडियो कांफ्रेंसिंग के माध्यम से युवा एवं राष्ट्र निर्माण विषय पर उच्च शिक्षा एवं सिविल सर्विसेज अकैडमी के लोगों को सम्बोधन किया।